



GHASRI

Kunsill Lokali Ghasri
6 Triq Dun Karm Caruana, Ghasri, Ghawdex.
(Tel. No. 21558686 - Fax No. 21558655)

Ref. Nru. VI/36

Minuti tal-Laqgħa Nru. 36 tal-Kunsill Lokali Ghasri (is-Sitt Terminu), li nżammet nhar L-Erbgħa, 27 ta' April 2011 fis-7.30p.m. fl-Uffiċċju Amministrattiv tal-Kunsill.

Il-laqgħa kienet preseduta mis-Sindku s-Sur Andrew Vella.

Membri oħra tal-Kunsill li kienu preżenti :

Is-Sur Emmanuel Mintoff (Viċi Sindku)
Is-Sur Frank Formosa
Is-Sur Joseph Farrugia
Is-Sinjura Renance Vella Aquilina

1. Talba

Fil-bidu tal-laqgħa s-Segretarju u l-Kunsillieri qalu t-talba.

2. Introduzzjoni.

Is-Sindku Andrew Vella għamel introduzzjoni qasira dwar it-tibdil fis-Segretarju Eżekuttiv. He beda biex spjega li s-Segretarju Eżekuttiv Joe Camilleri talab biex jirtira u fil-fatt bħalissa qiegħed bil-pre-Retirement Leave. Is-Sindku talab parir lid-Dipartiment tal-Gvern Lokali u qalulu għalissa ser jaħtru Aġent Segretarju Eżekuttiv u l-istess Dipartiment hatar lil Carmelo Grima biex għalissa jmexxi l-Kunsill. Is-Sindku komplja jgħid li f'isem il-Kunsill kollu jirringrazzja lil Joe Camilleri u żgur li jixraqlu jkun rikonoxxut għax-xogħol li għamel sa mit-twaqqif tal-Kunsill Lokali. Is-Sindku qal imbagħad li jaf lis-Segretarju Carmelo Grima u jinsab ċert li ser jaħdem miegħu u għandu fiduċja sħiħa fih.

L-Aġent Segretarju Carmelo Grima imbagħad introduċa lilu nnifsu mal-Kunsillieri u qal li hu hađem f'Dipartimenti tal-Gvern, fid-Depot tal-Pulizija, id-Dipartiment tal-Emigrazzjoni, tas-Servizzi Soċjali u l-Labour Office. Hađem ukoll bħala Segretarju tal-Kunsill tan-Nadur, Ta' Kerċem u taż-Żebbuġ Ghawdex. Hu qal li kemm idum hawn ser jagħmel hiltu kollha biex iżomm il-Kunsill tal-Ghasri miexi 'l quddiem. Komplja jgħid li hu ser jgħin lil kull Kunsillier u jaqdi lin-nies tal-Ghasri bl-aħjar mod li jista'

3. Approvazzjoni tal-Minuti tal-laqgħa preċedenti.

Quddiem il-Kunsill tressqu l-Minuti ta' l-aħħar Seduta Nru. 35. Peress li l-minuti kienu tqassmu qabel il-laqgħa, dawn ġew mehuda bħala moqrija.

4. Emendi għall-Minuti tal-laqgħa preċedenti

Għal dawn il-minuti kif ipprezentati, ma tressqux emendi u għalhekk dawn kienu meħuda bhala korretti. Gew iffirmati mis-Sindku u mis-Segretarju Eżekuttiv.

5. Materji mill-Minuti tal-Laqqha preċedenti

5.1. Appell fuq Tenders tal-Knis u Bulky Refuse. Is-Sindku qal li dan l-Appell imressaq minn Bugeja Bros. il-Kunsill Lokali għadu jistenna li tittiehed id-deċiżjoni mill-Bord li sema' l-Appell.

5.2. Energija Alternattiva. Is-Sindku nforma lill-Kunsill li l-Proġett ta' Energija mir-Riħ ġie approvat mis-Sindki ta' Ghawdex. Hu qal li qed jagħmel hiltu kollha biex dan il-proġett isir realta' u għalhekk qed nagħtuh l-appoġġ. Is-Sindku qal li hekk kif ikollu xi informazzjoni jgħaddiha lill-membri kollha.

5.3. Drenagġ fil-Wied ta' Feliċi. Joseph Farrugia gibel l-attenzjoni tal-Kunsill li dan l-ilment għadu ma ġiex irrangat. Is-Segretarju għandu jiċċekkja mad-Dipartiment tal-Gvern biex id-Drenagġ in kwistjoni jitranga.

5.4. Bankina fi Triq Ghammar. Dwar dan l-ilment is-Sindku qal li għadu ma ltaqax ma'sid il-propjeta sabiex jara x-xogħlijiet li jistgħu jsiru.

5.5. Tiswija fi Triq Wied il-Ghasri. Il-Viċi Sindku qal li din it-triq issewwiet kif kien propost i.e. bit-Torba u ġiet fi stat ta' manutenzjoni tajjeb.

5.6. Skart fi Triq l-Ghasri. Ingibdet l-attenzjoni għal Wied is-seqer. It-tindif ta' dan il-Wied għadu ma sarx. Il-Kunsill għandu jara li jitnaddaf kemm jista' jkun malajr.

5.7 Bankina fi Triq il-Fanal

Ingibdet l-attenzjoni għal din il-bankina iżda ġie nnotat li GO plc iridu jgħaddu fibre optic u l-Enemalta qalu li jridu jaqilgħu l-arbli kollha. Il-Perit Saliba ma għamilx ix-xogħol li kellu jagħmel u għalhekk il-Kunsill iddeċieda li nagħtu 15-il gurnata żmien lill-Perit John Saliba biex jara jekk hux bi ħsiebu jkompli bix-xogħol tiegħu fuq din it-triq, inkella nsibu perit iehor. Is-Segretarju għandu jikkomunika mal-Perit Saliba.

6. Korrispondenza

- 6.1. Ittra ta' Hatra ta' Agent Segretarju Carmelo Grima
- 6.2. Stedina mill-Parroċċa ta' Sannat
- 6.3. Stedina mill-Kunsill Lokali taż-Żebbuġ Ghawdex
- 6.4. Stedina għal seminar mill-MCESD 5 u 6 ta' Mejju 2011
- 6.5. Stedina mill-Parroċċa tax-Xagħra
- 6.6. Programm ta' attivitajiet għaż-żgħażaġħ Awstrijaċi - Gudrun Moggach
- 6.7. Memo 36/2011 Rapporti Pubbliċi fuq www.lc.gov.mt
- 6.8. Memo 37/2011 Attivitajiet Kulturali-
- 6.9. Memo 38/2011 il-50 Anniversarju mill-Mewt ta' Dun Karma Psaila
- 6.10. Ittra mill-Kunsill Lokali – Kont fuq rapport minn Dr. Chris Cilia

7. Mozzjonijiet

Attivitajiet għal nhar il-Festa tal-Ghasri. Il-Kunsill iddiskuta din il-materja u qabel unanimament li l-attivitajiet li saru s-sena l-oħra jerġgħu jsiru. Il-Kunsill għamel il-15 ta' Mejju bhala closing date għal dawk li ser jieħdu sehem. Il-Kunsill qabel ukoll li

jsiru t-Tigrijiet tal-ponies. Joe Camilleri għandu jieħu hsieb it-T-Shirts u t-Tazzi għall-premjijiet.

Il-Kunsill għandu jieħu hsieb li jistampa leaflet.

8. Materji Ohra

8.1 Off-Roading fuq l-Gholja Ta' Ġordan. Is-Sindku għandu jressaq dan l-ilment fil-laqgħa mal-Ispettur tal-Pulizija fuq dan l-Off Roding biex jinqatgħu l-abbuži.

8.2 Joseph Farrugia qal li l-bozza tat-triq ta' magenbu inqalghet u twahlet f'post ieħor. Hu talab biex din terga' tehel fejn kienet..

9. Hlas ta' Kontijiet

Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata għet aċċettata mill-Kunsill.

Kopja ta' din l-iskeda qed tinhemeż mal-minuti.

Il-laqgħa li jmiss għet appuntata għal nhar il-Ġimgħa 27 ta' Mejju, 2011 fis-7.30p.m.

Il-laqgħa tal-lum intemmet fit-9.15p.m.

Andrew Vella
Sindku

Carmelo Grima
A/Segretarju Ezekuttiv

Data : _____